

15 -ാം കേരള നിയമസഭ

1 -ാം സമ്മേളനം

നക്ഷത്രചിഹ്നമിട്ട ചോദ്യം നം. 84

09-06-2021 - ൽ മറുപടിയ്ക്ക്

വനസംരക്ഷണം

ചോദ്യം		ഉത്തരം	
<p>ശ്രീ ജി സ്റ്റീഫൻ, ശ്രീ എം. എം. മണി, ശ്രീ. എ. പ്രഭാകരൻ</p>		<p>Shri. A. K. Saseendran (വനം, വന്യജീവി വകുപ്പ് മന്ത്രി)</p>	
<p>(എ)</p>	<p>സ്വാഭാവികവനങ്ങളുടെ സംരക്ഷണത്തിനായി എന്തെല്ലാം പദ്ധതികളാണ് നടപ്പാക്കാൻ ഉദ്ദേശിക്കുന്നതെന്ന് വ്യക്തമാക്കാമോ;</p>	<p>(എ)</p>	<p>സ്വാഭാവിക വനങ്ങളുടെ സംരക്ഷണത്തിനായി ചുവടെ ചേർക്കുന്ന പദ്ധതികൾ നടപ്പിലാക്കാൻ ഉദ്ദേശിക്കുന്നു. 1) കേരളത്തിലെ വനങ്ങളിൽ അക്കേഷ്യ, യൂക്കാലിപ്റ്റസ്, മാഞ്ചിയം തുടങ്ങിയ വിദേശ വൃക്ഷങ്ങളുടെ വ്യാവസായിക തോട്ടങ്ങൾ പുതുതായി വച്ചുപിടിപ്പിക്കേണ്ടതില്ലെന്ന് തീരുമാനിച്ചിട്ടുള്ളതും, നിലവിലുള്ള അക്കേഷ്യ, വാറ്റിൽ, യൂക്കാലിപ്റ്റസ്, മാഞ്ചിയം എന്നീ വിദേശ വൃക്ഷങ്ങളുടെ തോട്ടങ്ങൾ ഘട്ടംഘട്ടമായി ഒഴിവാക്കി, അവിടങ്ങളിൽ തദ്ദേശീയ വൃക്ഷങ്ങൾ നട്ടുപിടിപ്പിക്കുന്നതിനോ, സ്വാഭാവിക വനങ്ങളായി പുനഃസ്ഥാപിക്കുന്നതിനോ ഉദ്ദേശിക്കുന്നു. 2) റീബിൽഡ് കേരള ഡവലപ്മെന്റ് പ്രോഗ്രാം (RKDP), കേരള ഇൻഫ്രാസ്ട്രക്ചർ ഇൻവെസ്റ്റ്മെന്റ് ഫണ്ട് ബോർഡ് (KIIFB) എന്നിവയുടെ കീഴിൽ വനത്തിനുള്ളിലെ ജനവാസമുള്ള സ്വകാര്യഭൂമികളും, സ്വകാര്യ എസ്റ്റേറ്റുകളും സ്വയം സന്നദ്ധത പുനരധിവാസ പദ്ധതി പ്രകാരം ഏറ്റെടുത്ത് വനമാക്കുന്നതിന് ഉദ്ദേശിക്കുന്നു. 3) ഗ്രീൻ ഇന്ത്യ മിഷൻ (GIM) രാജ്യത്തെ വനസമ്പത്ത് വർദ്ധിപ്പിക്കൽ, പരിസ്ഥിതി സംരക്ഷണം, വനവിസ്തൃതി വർദ്ധനവ്, സോഷ്യൽ ഫോറസ്റ്റി - അഗ്രോ ഫോറസ്റ്റിയുടെ വിപുലീകരണം, തണ്ണീർത്തട സംരക്ഷണം എന്നിവ ലക്ഷ്യം വച്ചുകൊണ്ടുള്ള ഗ്രീൻ ഇന്ത്യ പദ്ധതി നടപ്പാക്കുന്നു. 2016-17 വർഷത്തിൽ ആദ്യ ഗഡുവായി ലഭിച്ച 1524.70 ലക്ഷം രൂപയും പദ്ധതി പ്രവർത്തനങ്ങൾക്കായി ചിലവഴിച്ചിട്ടുണ്ട്. തുടർ വർഷങ്ങളിലായി ലഭിച്ച 1631.81 ലക്ഷം രൂപയിൽ 170.83 ലക്ഷം രൂപ ചെലവഴിച്ചിട്ടുണ്ട്. പദ്ധതി പ്രവർത്തനങ്ങൾ പുരോഗമിച്ചുവരുന്നു. 4) MSP for MFP (Minimum Support Price for Minor Forest Produce) പദ്ധതി വനങ്ങളിൽ നിന്നും</p>

		<p>ലഭിക്കുന്ന ചെറുകിട വനവിഭവങ്ങൾ (MFP) പങ്കാളിത്ത വനപരിപാലന സ്ഥാപനങ്ങളിലെ അംഗങ്ങൾ വഴി ശാസ്ത്രീയമായി ശേഖരിച്ച്, മൂല്യവർദ്ധനവ് വരുത്തി വിപണനം ചെയ്യുന്നതിലൂടെ വനാശ്രിതരായ ആദിവാസി ജനവിഭാഗങ്ങൾക്ക് മെച്ചപ്പെട്ട ജീവിത നിലവാരം ഉറപ്പാക്കുന്നതിനും ടി പ്രവർത്തനങ്ങളുടെ ശാക്തീകരണത്തിനുമായി MSP for MFP എന്ന ഒരു പദ്ധതി കേന്ദ്രസർക്കാർ സ്ഥാപനമായ TRIFED - ന്റെ ധനസഹായത്തോടെ സംസ്ഥാനത്ത് നടപ്പാക്കി വരുന്നു. ചെറുകിട വനവിഭവങ്ങളുടെ ശാസ്ത്രീയമായ ശേഖരണത്തിലൂടെ വനങ്ങളെ സ്വാഭാവിക അവസ്ഥയ്ക്ക് കോട്ടം വരാതെ നിലനിർത്തുവാൻ സാധിക്കുന്നു. 5) പ്രോജക്ട് ഗ്രീൻ ഗ്രാസ്സ് കേരളത്തിലെ വനമേഖലകളുടെ പ്രാന്തപ്രദേശങ്ങളിൽ അനധികൃതമായി നിക്ഷേപിക്കുന്ന പ്ലാസ്റ്റിക് ഉൾപ്പെടെയുള്ള മാലിന്യങ്ങൾ നീക്കം ചെയ്യുന്നതിനായി ജി.ഒ(ആർ.റ്റി) നമ്പർ 406/2018/വനം തീയതി 13.09.2018 പ്രകാരം 871.50 ലക്ഷം രൂപയുടെ പ്രോജക്ട് ഗ്രീൻ ഗ്രാസ്സ് എന്ന പദ്ധതിക്ക് ഭരണാനുമതി നൽകിയിട്ടുള്ളതും, വനം-വന്യജീവി പ്രിൻസിപ്പൽ സെക്രട്ടറി ചെയർമാനായി ഒരു ടാസ്ക് ഫോഴ്സ് രൂപീകരിച്ചിട്ടുള്ളതുമാണ്. 2019-20 തുടങ്ങി മൂന്ന് വർഷമാണ് പദ്ധതിയുടെ കാലാവധി. വനമേഖലയിൽ നിക്ഷേപിക്കപ്പെടുന്ന പ്ലാസ്റ്റിക് ഉൾപ്പെടെയുള്ള മാലിന്യങ്ങളെ ഫലപ്രദമായി നീക്കം ചെയ്യുന്നതിലൂടെ വനങ്ങളുടെ സ്വാഭാവിക അവസ്ഥ നിലനിർത്തുവാനും പരിസ്ഥിതിയെയും മണ്ണിനെയും സംരക്ഷിക്കുവാനും പദ്ധതിയിലൂടെ കഴിയുന്നു. 6) വനത്തെ കാട്ടുതീയിൽ നിന്നും സംരക്ഷിക്കുന്നതിനായി പങ്കാളിത്ത കാട്ടുതീ സംരക്ഷണ മാർഗ്ഗങ്ങൾ ഉൾപ്പെടെ ഫലപ്രദമായ പദ്ധതികൾ നടപ്പിൽ വരുത്തുന്നതാണ്. 7) പങ്കാളിത്ത വനപരിപാലന പദ്ധതികൾ മുഖേനയും സ്വാഭാവിക വനങ്ങളുടെ സംരക്ഷണം ഉറപ്പാക്കുന്നു.</p>
(ബി)	<p>സാമൂഹ്യവനവൽക്കരണത്തിന്റെ ഭാഗമായി കഴിഞ്ഞ സർക്കാർ നടപ്പിലാക്കിയ എന്റെ മരം പോലെയുള്ള പദ്ധതികൾ പ്രകാരം വച്ചുപിടിപ്പിച്ച വൃക്ഷത്തൈകളുടെ പരിപാലനം കാര്യക്ഷമമാക്കുന്നതിനും അവയുടെ അതിജീവനനിരക്ക് വർദ്ധിപ്പിക്കുന്നതിനും നടപടി സ്വീകരിക്കുമോ;</p>	<p>(ബി) സവീകരിക്കും. സാമൂഹ്യവനവൽക്കരണ വിഭാഗം ഹരിതകേരളം പദ്ധതിപ്രകാരം സ്കൂൾ കുട്ടികൾക്കായി എന്റെ മരം, കോളേജ് കുട്ടികൾക്കായി നമ്മുടെ മരം, വഴിയോരത്തണൽ പദ്ധതി, അർബൻ ഫോറസ്റ്റി, പുഴയോര സംരക്ഷണം, Institutional Plantation തുടങ്ങിയവ നടപ്പിലാക്കി വരുന്നു. പരിസ്ഥിതി ദിനത്തോടനുബന്ധിച്ച് വൃക്ഷത്തൈകൾ ഉത്പാദിപ്പിച്ച് സൗജന്യമായി തദ്ദേശ സ്വയംഭരണ സ്ഥാപനങ്ങൾ, വിദ്യാഭ്യാസ സ്ഥാപനങ്ങൾ, മതസംഘടനകൾ, യുവജന സംഘടന, രാഷ്ട്രീയ</p>

		<p>സംഘടനകൾ, റസിഡൻസ് അസോസിയേഷനുകൾ എന്നിവർക്കായി വിതരണം ചെയ്തു വരുന്നു. ഈ പദ്ധതികൾ വഴി വൃക്ഷ സമ്പത്ത് വനേതര പ്രദേശങ്ങളിൽ വർദ്ധിക്കാനിടയായിട്ടുണ്ട്. ഇപ്രകാരം വിതരണം ചെയ്യുന്ന വൃക്ഷത്തൈകളുടെ സംരക്ഷണവും, പരിപാലനവും സ്ഥലത്തിന്റെ ഉടമസ്ഥതയിലുള്ള വകുപ്പുകളിലും, സംഘടനകളിലും, വ്യക്തികളിലുമാണ് നിക്ഷിപ്തമായിരിക്കുന്നത്. വിദ്യാർത്ഥികൾക്കും, തദ്ദേശ സ്വയം ഭരണ സ്ഥാപനങ്ങൾക്കും നൽകുന്ന തൈകളുടെ അതിജീവനം ഉറപ്പാക്കാൻ പൊതുവിദ്യാഭ്യാസ വകുപ്പും, ഉന്നതവിദ്യാഭ്യാസ വകുപ്പും, തദ്ദേശ സ്വയംഭരണ വകുപ്പും എല്ലാ കൊല്ലവും സർക്കുലറുകൾ ഇറക്കുന്നുണ്ട്. സ്കൂൾ തലത്തിൽ അദ്ധ്യാപകർ, പി.റ്റി.എ പ്രതിനിധി, വിദ്യാർത്ഥി പ്രതിനിധി, വാർഡ് മെമ്പർ എന്നിവർ ഉൾപ്പെട്ട കമ്മിറ്റിയും, കോളേജ് തലത്തിൽ പ്രിൻസിപ്പലിന്റെ പ്രതിനിധിയും, പരിസ്ഥിതി പ്രവർത്തകർ, പഞ്ചായത്ത് പ്രസിഡന്റ്/നോമിനി, എൻ.എസ്.എസ് പ്രോഗ്രാം ഓഫീസർ എന്നിവർ ഉൾപ്പെട്ട കമ്മിറ്റിയും, പഞ്ചായത്ത് തലത്തിൽ പഞ്ചായത്ത് പ്രസിഡന്റ്, ക്ഷേമകാര്യ സ്ഥിരം സമിതി അദ്ധ്യക്ഷൻ എന്നിവരുടെ നേതൃത്വത്തിൽ ഉദ്യോഗസ്ഥർ, സ്കൂൾ ഹെഡ്മാസ്റ്റർമാർ, സന്നദ്ധ സംഘടന പ്രതിനിധികൾ, പൊതുപ്രവർത്തകർ എന്നിവർ അംഗങ്ങളായ 15-ൽ കൂടാത്ത അംഗസംഖ്യയുള്ള കമ്മിറ്റിയുമാണ് നട്ടുപിടിപ്പിച്ച തൈകളുടെ നിലനിൽപ്പും, വളർച്ചയും വിലയിരുത്തുന്നതിനും, അതിജീവന ശതമാനം ഉറപ്പിക്കുന്നതിനും സർക്കാർ നിർദ്ദേശിച്ചിരിക്കുന്നത്. ഇപ്രകാരമുള്ള കമ്മിറ്റികൾ പഞ്ചായത്ത് തലത്തിലും സ്കൂൾ, കോളേജ് തലങ്ങളിലും രൂപീകരിച്ച് നടപ്പിലാക്കാനുള്ള സംവിധാനം വനം വകുപ്പ് ഏർപ്പെടുത്തിയിട്ടുണ്ട്. കൂടാതെ വിതരണം ചെയ്ത തൈകളുടെ എണ്ണം, നടീൽ, അതിജീവനം എന്നിവ സംബന്ധിച്ച് പ്രത്യേകം രജിസ്റ്റർ സൂക്ഷിക്കുവാൻ നിർദ്ദേശം നൽകിയിട്ടുണ്ട്. രജിസ്റ്ററുകൾ സോഷ്യൽ ഫോറസ്ട്രി വിഭാഗം പരിശോധനാ വിധേയമാക്കി തുടർ നിർദ്ദേശങ്ങൾ നൽകി വരുന്നുണ്ട്.</p>
(സി)	<p>വനാതിർത്തി സംരക്ഷിക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് അറിയിക്കാമോ?</p>	<p>(സി) വനാതിർത്തി സംരക്ഷിക്കുന്നതിന് ചുവടെ ചേർക്കുന്ന നടപടികൾ സ്വീകരിക്കാൻ ഉദ്ദേശിക്കുന്നു. 1) വനത്തിനുള്ളിലേയും വനാതിർത്തികളിലേയും സ്റ്റാഫിന്റെ പട്രോളിംഗ് കൂടുതൽ കാര്യക്ഷമമാക്കും. പുതിയ കയ്യേറ്റ ശ്രമങ്ങൾ അപ്പപ്പോൾതന്നെ തടയുകയും പുതിയ കയ്യേറ്റങ്ങൾ ഒഴിപ്പിച്ച് കയ്യേറ്റക്കാർക്കെതിരെ കർശന നിയമ നടപടികൾ</p>

സ്വീകരിക്കുന്നതുമാണ്. 2) ഉദ്ദേശം 1000 കി.മീ. വനാതിർത്തികൾ സ്ഥിരം ജന്മകൾ കെട്ടി വേർതിരിക്കുവാനായി ഇനിയും അവശേഷിക്കുന്നുണ്ട്. ടി ശേഷിക്കുന്ന വനാതിർത്തികളിൽ ജന്മ നിർമ്മാണം എത്രയും വേഗം പൂർത്തീകരിക്കുന്നതാണ്. 3) സംസ്ഥാനത്തിന്റെ വനഭൂമി സംബന്ധിച്ചുള്ള സർവ്വേ സ്പെഷ്യലുകളും അനുബന്ധ രേഖകളും വനം വകുപ്പിന്റെ കൈവശമുള്ള മറ്റു രേഖകളും ഭദ്രമായി സൂക്ഷിക്കുന്നതിനായി നൂതന രീതിയിലുള്ള ഒരു റിക്കോർഡ് റൂം കോഴിക്കോട് മാത്തോട്ടം ഫോറസ്റ്റ് കോംപ്ലക്സിൽ 2018 സെപ്റ്റംബർ മുതൽ പ്രവർത്തനം ആരംഭിച്ചിട്ടുണ്ട്. ടി രേഖകളെല്ലാം തന്നെ സമയബന്ധിതമായി ഡിജിറ്റൈസ് ചെയ്ത് സൂക്ഷിക്കുന്നതിനുള്ള നടപടികൾ സ്വീകരിക്കും. 4) വനഭൂമി കൈക്കലാക്കുവാൻ ഉദ്ദേശിച്ച് വിവിധ കോടതികളിൽ ഉണ്ടാകുന്ന കേസുകളുടെ ഫലപ്രദമായ നടത്തിപ്പ് ഉറപ്പാക്കും.

സെക്ഷൻ ഓഫീസർ